

ಸರ್ಕಾರದ ಗಮನಕ್ಕೆ ಬಂದಿದೆ. ನವೆಂಬರ್ ತಿಂಗಳು ಅಂದರೆ ನವೆಂಬರ್ ೨೪ ರಂದು ಸಂಬಂಧಪಟ್ಟ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಿದ್ದಾರೆ. ಆದ್ದರಿಂದ ಈ ಕೇಸ್‌ನ್ನು ವಿಜಿಲೆನ್ಸ್ ಕಮಿಷನ್ ರವರ ಮೂಲಕ ತನಿಖೆಯನ್ನು ನಡೆಸುತ್ತೇವೆ.

ಶ್ರೀ ಎಂ. ಜಿ. ಜರತಾರ್‌ಗರ.—ಯಾವ ಇಸವಿಯಲ್ಲಿ ಆಡಿಟ್ ರಿಪೋರ್ಟ್ ಬಂತು ?

ಶ್ರೀ ಧರ್ಮಸಿಂಗ್.—೧೯೭೯-೮೦ ರಲ್ಲಿ ಬಂತು ? ಹುಬ್ಬಳ್ಳಿ ಮತ್ತು ಧಾರವಾಡ ನಗರಸಭೆಯ ಕಾಮಗಾರಿಗಳ ಬಗ್ಗೆ ಒಂದು ಪ್ರಕರಣ ಅಲ್ಲಿ ಅನೇಕ ಪ್ರಕರಣಗಳು ಇವೆ. ರಸ್ತೆಗಳ ರಿಪೇರಿ ಮಾಡುವುದಕ್ಕೆ ಹಣವನ್ನು ಖರ್ಚುಮಾಡಿದ್ದಾರೆ ಅಲ್ಲಿ ಕೆಲಸ ಮಾಡದೆ ಹಣವನ್ನು ಖರ್ಚು ಮಾಡಿರುವ ತಪ್ಪು ಪ್ರಕರಣಗಳು ಇವೆ ಎಂದು ನನಗೆ ಪತ್ರವನ್ನು ಬರೆದಿದ್ದಾರೆ. ಆದ್ದರಿಂದ ನಾವು ಅಲ್ಲಿಗೆ ಒಬ್ಬ ವಿಜಿಲೆನ್ಸ್ ಕಮಿಷನ್‌ನ ಒಬ್ಬ ಆಫೀಸರನ್ನು ನೇಮಿಸಿ ತನಿಖೆಯನ್ನು ಮಾಡಿಸುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಂಥ ಅಧಿಕಾರಿಗಳ ಜೊತೆಯಲ್ಲಿ ಶಾಮಿಲಾಗಿರುವ ಕಂಟ್ರಾಕ್ಟರ್‌ರನ್ನು ಬ್ಲಾಕ್ ಲಿಸ್ಟ್ ಮಾಡಿದ್ದೀರಾ ?

ಶ್ರೀ ಧರ್ಮಸಿಂಗ್.—ಅವರಿಗೆ ಬೇರೆ ಬೇರೆ ಮುನಿಸಿಪಾಲಿಟಿಗಳಲ್ಲಿ ಕಂಟ್ರಾಕ್ಟ್ ಕೆಲಸವನ್ನು ಕೊಟ್ಟಿದ್ದೇವೆ. ಯಾರು ಅವ್ಯವಹಾರ ಮಾಡಿದ್ದಾರೆ ಅಂಥವರ ಹೆಸರನ್ನು ಬ್ಲಾಕ್ ಲಿಸ್ಟ್ ಮಾಡಿ ಎಂದು ಹೇಳಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ಕಂಟ್ರಾಕ್ಟರ್‌ರಿಗೆ ಬೇರೆ ಬೇರೆ ಕಡೆಗಳಲ್ಲಿ ಕೆಲಸಗಳು ಇವೆ. ಅವುಗಳನ್ನು ಕ್ಯಾನ್ಸಲ್ ಮಾಡಿ ಅವರನ್ನು ಬ್ಲಾಕ್ ಲಿಸ್ಟ್‌ನಲ್ಲಿ ಹಾಕುತ್ತೀರಾ ?

ಶ್ರೀ ಧರ್ಮಸಿಂಗ್.—ಹುಬ್ಬಳ್ಳಿ ಮತ್ತು ಧಾರವಾಡದಲ್ಲಿ ಅವರಿಗೆ ಕಂಟ್ರಾಕ್ಟ್ ಕೆಲಸ ಕೊಟ್ಟಿಲ್ಲ ಬೇರೆ ಕಡೆ ಕೆಲಸ ಮಾಡುತ್ತಿದ್ದಾರೆ. ಅವರು ಅಲ್ಲಿ ಕೂಡ ಬ್ಲಾಕ್ ಲಿಸ್ಟ್‌ನಲ್ಲಿ ಇದ್ದಾರೆಯೇ ಇಲ್ಲವೆಂಬುದನ್ನು ನೋಡಿ ಎಂದು ಆದೇಶವನ್ನು ಕೊಡುತ್ತೇನೆ.

Relief works in Chickkamagalur District due to heavy Rains

459 SMT. MOTAMMA (Mudigere).—Will the Minister for Public Works be pleased to State:—

(a) whether the amount sanctioned by the Government for re-construction and repair works in respect of various civil works which have been damaged due to the heavy rains in Chickkamagalur Dist. during the year 1979-80, have reached to the concerned Officers. If not, the reasons for the same;

(b) whether the Government is contemplating to take proper action for safe-guarding the civil works, atleast in future which are commonly exposed to damages every year due to heavy rains ?

SRI KAGODU THIMMAPPA (Minister for Public Works).—

(a) The amount has reached to the concerned officer in time.

(b) With a view to stop the damages, maximum possible efforts are being made.

ಶ್ರೀಮತಿ ಮೋಟಮ್ಮ.—ಇಲ್ಲಿ ನನ್ನ ಮೊದಲನೆಯ ಪ್ರಶ್ನೆಗೆ ಉತ್ತರವಾಗಿ ಮಂಜೂರಾದ ಹಣ ಸರ್ಕಾರದಲ್ಲಿ ಸಂಬಂಧಪಟ್ಟ ಅಧಿಕಾರಿಗಳಿಗೆ ತಲುಪಿದೆ ಎಂದು ಹೇಳಿದ್ದಾರೆ. ಅಂದರೆ ನಮ್ಮ ಜಿಲ್ಲೆಗೆ ಈ ಬಾಬುಗಳಿಗಾಗಿ ಎಷ್ಟು ಹಣ ಕೇಳಿದ್ದರು ಮತ್ತು ಅದನ್ನು ಯಾವಾಗ ಕೊಟ್ಟಿದ್ದೀರಿ ಎಂಬುದನ್ನು ಹೇಳಬೇಕು ?

† ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ (ಲೋಕೋಪಯೋಗಿ ಮಂತ್ರಿಗಳ ಪರವಾಗಿ).—ಸಂಪರ್ಕ ಮತ್ತು ಕಟ್ಟಡಗಳ ದುರಸ್ತಿಗಾಗಿ ೨ ಲಕ್ಷ ರೂ. ಗಳನ್ನು ಕೊಟ್ಟಿದ್ದೇವೆ. ನಾರ್ಮಲ್ ಗ್ರಾಂಟ್ಸ್ ಎಂದು ೫.೪೬ ಲಕ್ಷ ರೂ. ಗಳನ್ನು ಕೊಟ್ಟಿದ್ದೇವೆ. ಮೈನರ್ ಇರಿಗೇಷನ್‌ಗಾಗಿ ಸುಮಾರು ೫.೬೨ ಲಕ್ಷ ರೂ. ಗಳನ್ನು ಒದಗಿಸಲಾಗಿದೆ. ಈ ಹಣ ಅಲ್ಲಿಗೆ ಸಕಾಲದಲ್ಲಿ ತಲುಪಿದೆ ಈ ಸಂಬಂಧವಾಗಿ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರು ಏನು ವರದಿ ಕೊಟ್ಟಿದ್ದರು, ಅದೇರಿತೆ ಕೆಲಸ ಕೂಡ ಮಾಡಿದ್ದಾರೆ.

ಶ್ರೀಮತಿ ಮೋಟಮ್ಮ.—ಅಲ್ಲಿಂದ ಬಂದ ಹಣ ಬೇಡಿಕೆ ಎಷ್ಟು? ಅದನ್ನು ಪೂರ್ತಿಯಾಗಿ ಕೊಟ್ಟಿದ್ದೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅವರು ೧೭ ಲಕ್ಷ ರೂ. ಗಳನ್ನು ಕೇಳಿದ್ದರು ಇದರ ಪೈಕಿ ನಾವು ಎಷ್ಟು ಕೊಟ್ಟಿದ್ದೇವೆಂಬ ಬಗ್ಗೆ ಈಗಾಗಲೇ ಅಂಕಿಅಂಶಗಳನ್ನು ಕೊಟ್ಟಿದ್ದೇನೆ. ಈ ವರ್ಷ ಕೂಡ ೪ ಲಕ್ಷ ರೂ. ಗಳನ್ನು ಒದಗಿಸಿದ್ದೇವೆ. ಅಲ್ಲಿ ಇನ್ನೂ ಯಾವುದಾದರೂ ಕೆಲಸಗಳನ್ನು ತೆಗೆದುಕೊಳ್ಳುವುದಿದ್ದರೆ, ಹಂತಹಂತವಾಗಿ ತೆಗೆದುಕೊಳ್ಳುತ್ತೇವೆ.

ಶ್ರೀಮತಿ ಮೋಟಮ್ಮ.—ಮೂಡಿಗೆರೆ ತಾಲ್ಲೂಕ್‌ಗೆ ಎಷ್ಟು ಹಣವನ್ನು ಒದಗಿಸಿದ್ದೀರಿ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇಲ್ಲಿ ಸ್ಟ್ರಿಕ್ಟಿಂಗ್ ಆಗಿ ತಾಲ್ಲೂಕ್ ವೈಸ್ ಅಂಕಿಅಂಶಗಳನ್ನು ಕೇಳಿಲ್ಲ. ಆದಕಾರಣ ಈಗ ನನ್ನ ಮುಂದೆ ಆ ವಿವರ ಇಲ್ಲ.

ಶ್ರೀ ಸಿ. ಎ. ಚಂದ್ರೇಗೌಡ.—ಈಗ ಚಿಕ್ಕಮಗಳೂರು, ಮೂಡಿಗೆರೆ, ಕೊಪ್ಪ, ಶೃಂಗೇರಿ ಹೀಗೆ ಒಂದೊಂದು ತಾಲ್ಲೂಕ್‌ನಲ್ಲಿಯೂ ಅತಿವೃಷ್ಟಿಯಿಂದ ಬಹಳ ಹಾನಿಯಾಗಿದೆ, ರಸ್ತೆ ಕಾಮಗಾರಿಗಳೆಲ್ಲಾ ಹಾಳಾಗಿದೆ. ಕಲ್ಟರ್ವ್ ಎಲ್ಲಾ ಕೊಚ್ಚಿ ಕೊಂಡು ಹೋಗಿದೆ. ಇಂಥಾದ್ದರಲ್ಲಿ ಇಡೀ ಜಿಲ್ಲೆಗೆ ೧೭ ಲಕ್ಷ ರೂ. ಗಳನ್ನು ಒದಗಿಸಿರುವುದು ಸಾಕೇ? ಇದು ಆನೆ ಹೊಟ್ಟೆಗೆ ಠರಕಾಸಿನ ಮಜ್ಜೆಗೆಯಂತೆ ಆಗಿದೆ. ನನ್ನ ಒಂದು ಅಂದಾಜಿನ ಪ್ರಕಾರ ಈ ಕೆಲಸಗಳಿಗೆ ಒಂದು ಕೋಟಿ ರೂ. ಗಳನ್ನು ದರೂ ಒದಗಿಸಬೇಕಾಗಿತ್ತು. ಈಗ ತಾವು ಜನರಲ್ ವರ್ಕ್ಸ್‌ಗೆ ಸೇರಿದ ಹಣವನ್ನೂ ಸಹ ಸೇರಿಸಿ ಉತ್ತರ ಕೊಟ್ಟರೆ ಅದು ಇದಕ್ಕೆ ಎಷ್ಟು ಸಮಂಜಸವಾಗುತ್ತದೆ? ಆದಕಾರಣ ಒಂದೊಂದು ಸಬ್-ಡಿವಿಜನ್‌ನಿಂದ ಎಷ್ಟೆಷ್ಟು ಹಣ ಬೇಕೆಂದು ಎಸ್ಸಿಮೇಟ್ ಬಂದಿತ್ತು, ಅದರ ಪೈಕಿ ಎಷ್ಟು ಹಣ ಖರ್ಚು ಮಾಡಿದ್ದೀರಿ ಮತ್ತು ಇನ್ನೂ ಎಷ್ಟು ಕೆಲಸ ಬಾಕಿ ಇದೆ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಈಗ ಮಾನ್ಯ ಸದಸ್ಯರು ಕೇಳಿರುವಂತಹ ಮೂಲ ಪ್ರಶ್ನೆಗೆ ಇಲ್ಲಿ ಉತ್ತರ ಕೊಡಲಾಗಿದೆ. ಇಡೀ ಜಿಲ್ಲೆಗೆ ಸಂಬಂಧಪಟ್ಟಂತೆ ಪ್ರಶ್ನೆ ಕೇಳಿದ್ದರು. ಅದಕ್ಕೆ ಉತ್ತರ ಕೊಡಲಾಗಿದೆ. ಸಬ್-ಡಿವಿಜನ್ ವೈಸ್ ವಿವರ ಬೇಕಾದರೆ, ಬೇರೆ ಪ್ರಶ್ನೆ ಕೇಳಿದರೆ, ನಾನು ಉತ್ತರ ಕೊಡುತ್ತೇನೆ.

Varuna Canal

541. SRI D. JAYADEVARAJ Urs (Chamundeswari) Will the Minister of State for Major and Medium Irrigation be pleased to state :—

(a) total estimate for Varuna Canal at the time of Commencement ;

(b) the present estimate of the Canal (Escalated);

(c) the amount sanctioned during the year 1979-80 and 1980-81 ;

(d) time required for the completion ?